



విలేజరులు కావాలను
సీమ వార్త తెలుగు దినపత్రిక
ఏపీ రాష్ట్రవ్యాప్తంగా అన్ని జిల్లాల
వారీగా బ్యారో బ్యారోలు స్టాఫ్
డిపోజిట్లు అన్ని బ్యారోలు వెంటనే
కావాలను అర్హత కనీసం డిగ్రీ
అనుభవం ఉన్నవారికి ప్రాధాన్యత
వివరాలకు సంప్రదించండి
చీఫ్ ఎడిటర్ చీర ఈశ్వరయ్య
9490860881

అనంతపురం సంపుటి : 1 సంచిక : 214 పేజీలు : 4 సోమవారం 11 మే 2026 ఎడిటర్ : చీర ఈశ్వరయ్య వెల : 2/-



ఏపీకి జాతీయస్థాయి
గుర్తింపు

పంచాయతీ రాజ్ అవార్డుల్లో దేశంలోనే రెండో స్థానం
దేశంలోనే రెండో స్థానంలో నిలిచిన ఆంధ్రప్రదేశ్
సుపరిపాలన, మహిళా మిత్ర విభాగాల్లో తొలి ర్యాంకులు
తలా రూ.కోటి గెలుచుకున్న శృంగవరం, బొక్కసంపాలెం
పంచాయతీలు

అమరావతి
గ్రామ స్వరాజ్యంలో ఆంధ్రప్రదేశ్ మరోసారి సత్తా చాటింది. పల్లెల అభివృద్ధిలో దేశానికే ఆదర్శంగా నిలిచింది. కేంద్ర ప్రభుత్వం
శనివారం ప్రకటించిన జాతీయ ఉత్తమ పంచాయతీ అవార్డుల్లో ఏపీ రుమ్మలేపింది. రాష్ట్రానికి చెందిన ఐదు పంచాయతీలు ఈ
ప్రతిష్టాత్మక పురస్కారాలను దక్కించుకున్నాయి. జాతీయ స్థాయిలో అత్యధిక అవార్డులు సాధించిన జాబితాలో మన రాష్ట్రం రెండో
స్థానంలో నిలిచింది. ఈ విజయాలపై రాష్ట్ర ఉప ముఖ్యమంత్రి పవన్ కల్యాణ్ హార్షం వ్యక్తం చేశారు. సీఎం చంద్రబాబు
మార్గదర్శకత్వంలోనే ఈ ఘనత సాధ్యమైందని కొనియాడారు. ఉత్తమ పనితీరు కనబరిచే పల్లెలను ప్రోత్సహించేందుకు కేంద్ర
పంచాయతీరాజ్ శాఖ ఏటా ఈ పురస్కారాలు ఇస్తుంది. ఈ క్రమంలో 'దీనిదయా' ఉపాధ్యాయ పంచాయతీ సతత వికాస్ పురస్కార-
2025' పేరిట అవార్డులు ప్రకటించారు. ఇందులో మన రాష్ట్రం నుంచి రెండు పల్లెలు జాతీయ స్థాయిలో ప్రథమ ర్యాంకులు
సాధించాయి. శృంగవరం విశాఖపట్నం జిల్లా నాశవరం మండలానికి చెందిన పంచాయతీ ఇది. 'సుపరిపాలన' విభాగంలో ఇది
దేశంలోనే తొలి ర్యాంకు సాధించింది. బొక్కసంపాలెం తిరుపతి జిల్లా శ్రీకాళహస్తి మండలానికి చెందిన ఈ ఊరు 'మహిళా మిత్ర'
విభాగంలో అద్భుత పనితీరు కనబరిచి, జాతీయ స్థాయిలో తొలి ర్యాంకు దక్కించుకుంది. ఈ విజయాలకు గానూ ఈ రెండు
పంచాయతీలు రూ. కోటి చొప్పున భారీ నగదు బహుమతిని గెలుచుకోవడం విశేషం. మరికొన్ని కీలక విభాగాల్లోనూ మన పల్లెలు
జాతీయ స్థాయిలో అగ్రశ్రేణి ర్యాంకులు సాధించాయి. చెముళ్లపల్లి వైఎస్సార్ కడప జిల్లా కాజీపేట మండలానికి చెందిన పంచాయతీ
ఇది. 'పేదరిక నిర్మూలన - మెరుగైన జీవనోపాధులు' విభాగంలో ఇది ఘోషి పడింది. అద్భుత పనితీరుతో జాతీయ స్థాయిలో రెండో
ర్యాంకు సాధించింది. రూ. 75 లక్షల ప్రైవేటుని తన ఖాతాలో వేసుకుంది. గుండమాల ప్రకాశం జిల్లా కొత్తపట్నం మండలానికి
చెందిన గ్రామమిది. 'స్వావలంబన పూర్వక మౌలిక వసతుల సాధన' విభాగంలో ఈ పంచాయతీ - మగతా3లో

చంద్రబాబు, పవన్ నివాసాలకు
వెళ్లిన ప్రధాని మోదీ
గంటకుపైగా భేటీ
సీఎం చంద్రబాబు, డిప్యూటీ సీఎం పవన్ కల్యాణ్ నివాసాలకు వెళ్లిన
ప్రధాని సరేంద్రమోదీ
తొలుత పవన్ ఇంటికి వెళ్లి ఆయన్ను పరామర్శించిన మోదీ
అనంతరం చంద్రబాబు నివాసానికి వెళ్లి మర్యాద పూర్వకంగా
కలిసిన మోదీ
హైదరాబాద్/అమరావతి
హైదరాబాద్ పర్యటనకు వెళ్లిన ప్రధాని మోదీ జూబ్లీహిల్స్లోని ముఖ్యమంత్రి చంద్రబాబు,
డిప్యూటీ సీఎం పవన్ కల్యాణ్ నివాసాలకు వెళ్లారు. తొలుత పవన్ ఇంటికి వెళ్లి ఆయన్ను
పరామర్శించారు. సైన్స్ సమస్య కారణంగా పవన్ కల్యాణ్ కు ఇటీవల శస్త్రచికిత్స
జరిగింది. ప్రస్తుతం ఆయన విశ్రాంతి తీసుకుంటున్నారు. - మగతా3లో

ఈ ప్రపంచానికి
పునాది అమ్మ
ప్రతి జీవం అమ్మ ప్రేమ, త్యాగం,
లాలనతోనే మొదలవుతుంది: సీఎం
చంద్రబాబు
మదన్ దే సందర్భంగా
మాతృమూర్తులకు సీఎం చంద్రబాబు,
మంత్రి లోకేశ్ శుభాకాంక్షలు
ప్రతి జీవం అమ్మ ప్రేమతోనే
మొదలవుతుందన్న ముఖ్యమంత్రి
తల్లి స్ఫూర్తితోనే ఐడిలో నైతిక విలువల
పాఠాలు ప్రవేశపెట్టామన్న లోకేశ్
అమరావతి
ఈ స్ఫూర్తికి మూలం అమ్మ. ఆ త్యాగమూర్తికి ఎంత చేసినా రుణం
తీర్చుకోలేం. నేడు అంతర్జాతీయ మాతృ దినోత్సవం (మదన్ దే)
సందర్భంగా రాష్ట్రవ్యాప్తంగా పండుగ వాతావరణం నెలకొంది.
రాష్ట్ర ముఖ్యమంత్రి చంద్రబాబు నాయుడు, మంత్రులు నారా
లోకేశ్, హోం మంత్రి వంగలపూడి అనిత తదితరులు
తల్లులందరికీ హృదయపూర్వక శుభాకాంక్షలు తెలిపారు. అమ్మ
గొప్పదనాన్ని, ఆమె త్యాగాలను వారు ఈ సందర్భంగా గుర్తు
చేసుకున్నారు. వివిధ నాయకుల సందేశాలు, కార్యక్రమాల పూర్తి
వివరాలు ఇలా ఉన్నాయి. ప్రతి జీవం అమ్మ - మగతా3లో

డిజిటల్ చెల్లింపుల్లో
భారత్ అగ్రగామి
రాజకీయాలు, ప్రభుత్వాల కంటే
సమాజమే శక్తివంతం
ఆక్ట్ ఆఫ్ లివింగ్ 45వ వార్షికోత్సవ
కార్యక్రమంలో పాల్గొన్న ప్రధాని మోదీ
ధ్యాన్ మందిరాన్ని ప్రారంభించిన ప్రధాని
భారత ఆధ్యాత్మిక విలువలు ప్రపంచాన్ని
ప్రభావితం చేస్తున్నాయని వ్యాఖ్య

పాకిస్తాన్లో
ఆత్మాహుతి దాడి
15 మంది పోలీసులు మృతి..
ముగ్గురికి గాయాలు
ఘటన సమాచారం అందుకున్న
పోలీసులు, సహాయక బృందాలు
ఘటనా స్థలానికి చేరుకున్నాయి

వైద్యసేవలను సమర్థంగా
అందించే 'సంజీవని'
త్వరలో రాష్ట్రవ్యాప్తంగా అమలు
ఏపీలో 5.20 కోట్ల మంది
ఆరోగ్య సేవల లక్ష్యంతో
డిజిటల్ వ్యవస్థ
త్వరలో రాష్ట్రవ్యాప్తంగా అమలు
చేసేందుకు ప్రభుత్వం
సన్నాహాలు
అమరావతి
నిరంతర పర్యవేక్షణ, ముందస్తు పరీక్షలతో వ్యాధి తీవ్రత, వ్యాప్తి
కట్టడి మెరుగైన ఆరోగ్యసేవలు అందించడమే దీని ప్రధాన
ఉద్దేశం. కుప్పంలో ప్రయోగాత్మకంగా మొదలుపెట్టిన ఈ ప్రాజెక్టు
ఏపీవ్యాప్త అమలుకు ప్రభుత్వం భారీగా సన్నాహాలు చేస్తోంది.
ప్రాథమికంగా మధుమేహం, రక్తపోటు ఉన్న - మగతా3లో

నేను మీ అందరివాణ్ణి
తమిళనాట లౌకిక, సామాజిక, న్యాయశకం మొదలైనవిన్న సీఎం విజయ్
ఇళ్లకు 200 యూనిట్ల వరకు ఉచిత విద్యుత్
అందించే ఫైల్ పై తొలి సంతకం
సీఎంగా విజయ్ ప్రమాణస్వీకారం
ముఖ్యమంత్రిగా ప్రమాణ స్వీకారం చేసిన విజయ్
కాంగ్రెస్ అగ్రనేత రాహుల్ గాంధీ సహా ప్రముఖులు హాజరు
ప్రమాణ స్వీకారం అనంతరం సచివాలయానికి వెళ్లి బాధ్యతలు చేపట్టారు.

ఉక్రెయిన్తో
యుద్ధాన్ని ముగిస్తాం
కీలక దశకు చేరుకున్న..
వెళ్లదీంచిన రష్యా అధ్యక్షుడు పుటిన్
త్వరలోనే ఉక్రెయిన్ యుద్ధం
ఎముగిన్ అవకాశం ఉంది
ఉక్రెయిన్తో శాంతి చర్చలకు
సిద్ధంగా ఉన్నాం





# నేను మీ అందరివాణ్ణి

తమిళనాడు ముఖ్యమంత్రిగా ప్రమాణం చేసిన జోసెఫ్ విజయ్, ఇక్కడ 200 యూనిట్ల వరకు ఉచిత విద్యుత్ అందించే పైల్డ్ ప్రాజెక్టును ప్రారంభించారు. ఆ తర్వాత యూటీ డ్రగ్ టాస్క్ ఫోర్స్, మహిళల రక్షణకు ప్రత్యేక దళం దస్త్రాలపై విజయ్ సంతకాలు చేశారు. తమిళనాడుకు ఇది సరికొత్త ప్రారంభమని ప్రమాణస్వీకార కార్యక్రమంలో వెల్లడించారు. చెన్నైలోని నెహ్రూ స్టేడియంలో విజయ్తో గవర్నర్ రాజేంద్ర అశోకర్ సీఎంగా ప్రమాణం చేయించారు. అయితే సీఎంగా ప్రమాణం చేశాక విజయ్ ప్రజలనుద్దేశించి మాట్లాడారు. తమిళనాడు లౌకిక, సామాజిక, న్యాయశక్తి మొదలైనవి అన్నారు. తాము సాధ్యమయ్యే చలనాశ్రమని, చెప్పిందే చేస్తామని వెల్లడించారు. ప్రభుత్వ పాఠశాలకు మద్దతు ఇచ్చిన ప్రతిఒక్కరికీ కృతజ్ఞతలు తెలిపారు. మిత్రులైనా శత్రువులైనా అందరికీ ఒకే చట్టమని స్పష్టం చేశారు. తాను విజయ్ మామ అని, అన్నీ మంచి పనులు చేస్తాడని చెప్పారు. డైరెక్టర్ కుమారుడు నేడు సీఎం అయ్యాడని, తాను అందరివాడినీ విజయ్ తెలిపారు. ఎన్నో కష్టాలను అధిగమించి ఈ స్థాయికి వచ్చానని, తనను ఎంతోమంది ఎన్నోరకాలుగా ఇబ్బందిపెట్టారని ఆరోపించారు. కానీ అనుకున్న లక్ష్యాలను సాధిస్తామని తెలిపారు. డీవీకేలో ఒకే ఒక అధికార కేంద్రం ఉందని, అది విజయ్ మాత్రమేనని స్పష్టం చేశారు. తమిళనాడులో ఇప్పుడు ప్రజా ప్రభుత్వం వచ్చిందని తెలిపారు. హామీల అమలుకు కొంత సమయం ఇవ్వండి, డీవీకే ప్రభుత్వం ఖజానా ఖాళీ చేసి వెళ్లిందని ఆరోపణలు చేశారు. “మహిళలు, యువకులు, రైతులు, ప్రభుత్వ ఉద్యోగులు, ఉపాధ్యాయులు, కార్మికులు, మత్స్యకారులు మన డీవీకే ప్రభుత్వంలో అందరూ భాగంలాంటిది. పట్టుకోవడం ప్రతి ఒక్కరూ



సమాసమే అనేది మన రాజకీయ ప్రాథమిక నిర్మాణం. మైనారిటీ సోదరులూ, మన డీవీకే ప్రభుత్వం మీకు అందగా నిలుస్తుంది. ఇందులో మీకు ఎలాంటి సందేహం అవనరం లేదు. హిందువులు, ముస్లింలు, క్రైస్తవులు అందరి ప్రతిరూపమే ఈ విజయ్ ముఖం. మీరు నూరు శాతం ఈ విజయ్ ను నమ్మవచ్చు. ఇంతటి గొప్ప అవకాశాన్ని కల్పించిన తమిళనాడు ప్రజలందరికీ కృతజ్ఞతలు తెలియజేస్తున్నాను. నేను ముఖ్యంగా ఇంకొకరికీ కూడా కృతజ్ఞతలు చెప్పాలి వాళ్లే ఈ విజయ్ మామ చిట్టి నేస్తాలు. వాళ్లే వల్లే ఇదంతా సాధ్యమైంది. మీ రుణం ఎలా తీర్చుకోవాలి మీ భవిష్యత్తును దృష్టిలో ఉంచుకుని, ఈ విజయ్ మామ మీ కోసం అన్నీ మంచి పనులు చేస్తాడు. నమ్మకంతో ఉండండి. రండి, మనమంతా కలిసి ఒక సరికొత్త పరిపాలనను అందిద్దాం” సచివాలయానికి వెళ్లి కాద్యతలు ప్రమాణ స్వీకారం అనంతరం సచివాలయానికి వెళ్లిన విజయ్ ముఖ్యమంత్రిగా బాధ్యతలు చేపట్టారు. నూతన సీఎంకు

అధికారులు, ఉద్యోగులు శుభాకంక్షలు తెలియజేశారు. తమిళనాడు కేబినెట్లో ప్రస్తుతం మిత్రపక్షాలకు నేతలకు చోటు దక్కలేదు. మిత్రపక్షాలను సంప్రదించి తర్వాత కేబినెట్ విస్తరణ చేయనున్నట్లు సమాచారం. విజయ్ తల్లిదండ్రులు చంద్రశేఖర్, శోభా చంద్రశేఖర్, ఇతర కుటుంబ సభ్యులు, డీవీకే నాయకులు, మద్దతు ఇచ్చిన పార్టీ నాయకులు ప్రమాణ స్వీకార కార్యక్రమానికి తరలివచ్చారు. కాంగ్రెస్ అగ్రనేత రాహుల్ గాంధీ కూడా హాజరయ్యారు. కార్యకర్తలు, సీసీ ప్రముఖులు సైతం విజయ్ ప్రమాణ స్వీకారానికి వచ్చారు.

**మోడీ, ఖర్గే విషయం**  
ముఖ్యమంత్రిగా ప్రమాణ స్వీకారం చేసిన విజయ్ కు ప్రధాని నరేంద్ర మోడీ శుభాకంక్షలు తెలిపారు. రాష్ట్రంలో ఆయన పరిపాలన అద్భుతంగా సాగాలని ఆకాంక్షించారు. ప్రజల అభివృద్ధి కోసం అన్నీ రకాలుగా కేంద్రం రాష్ట్ర ప్రభుత్వానికి సహకరిస్తుందని అన్నారు. మరోవైపు విజయ్ కు కాంగ్రెస్ అధ్యక్షుడు మల్లికార్జున ఖర్గే ఆభినందనలు తెలిపారు. రాష్ట్ర రాజకీయ, సామాజిక చైతన్యాన్ని దీర్ఘకాలంగా నిర్వచిస్తూ వస్తున్న ఆదర్శాలు, పాలనను ముందుకు నడిపిస్తాయని తనకు పూర్తి నమ్మకం ఉందని ఆయన పేర్కొన్నారు. “తమిళనాడు వ్యాప్తంగా ఉన్న లక్షలాది మంది ప్రజలు, ముఖ్యంగా ఆశయాలు కలిగిన యువత, డీవీకేపై తమ నమ్మకాన్ని ఉంచారు. ఆయన నాయకత్వంలో ఆదర్శాలు పాలనను ముందుకు నడిపిస్తూనే, దేశానికి స్ఫూర్తినిస్తాయని నాకు పూర్తి నమ్మకం ఉంది. కరుణ, సమృద్ధితత్వం, అంతిమభావంతో ప్రజలకు సేవ చేయడంలో కొత్త ప్రభుత్వం గొప్ప విజయాన్ని సాధించాలని ఆశిస్తున్నాను” అని తెలిపారు.

# డిజిటల్ చెల్లింపుల్లో భారత్ అగ్రగామి

రాజకీయాలు, ప్రభుత్వాల కంటే సమాజమే అత్యంత శక్తివంతమని ప్రధానమంత్రి నరేంద్ర మోడీ పేర్కొన్నారు. సమాజ శక్తిని మేల్కొల్పినప్పుడే ఏ ఉద్యమమైనా విజయవంతమవుతుందని అన్నారు. సమాజాన్ని ఏకం చేయడంలో గురుదేవ్ శ్రీశ్రీ రచితకర్త స్థాపించిన ఆర్ట్ ఆఫ్ లివింగ్ సంస్థ విశేష పాత్ర పోషిస్తోందని కొనియాడారు. ఆదివారం బెంగళూరు పర్యటనలో భాగంగా ఆర్ట్ ఆఫ్ లివింగ్ 45వ వార్షికోత్సవ కార్యక్రమానికి ప్రధానమంత్రి నరేంద్ర మోడీ ముఖ్య అతిథిగా హాజరయ్యారు. కొత్తగా నిర్మించిన ధ్యాన్ మందిర్?ను ప్రారంభించారు. అనంతరం మాట్లాడుతూ ఈ మేరకు వ్యాఖ్యలు చేశారు. ‘భారత్ ఆధ్యాత్మిక విలువలు ప్రపంచవ్యాప్తంగా ప్రజలను ప్రభావితం చేస్తున్నాయి. ఈ పురాతన సంప్రదాయాలను సుదీర్ఘంగా కొనసాగుతోంది. ఆ సంస్కృతిలోనే 45 ఏళ్ల క్రితం శ్రీశ్రీ రచితకర్త 45 ఏళ్ల క్రితం ఆర్ట్ ఆఫ్ లివింగ్ అనే విత్తనం నాటారు. ఈరోజు అది మహా ఫలవృక్షంలా ఎదిగింది. ఏ ఉద్యమమైనా సమాజ శక్తి తోడైతేనే విజయం సాధిస్తుంది. ప్రతి ముఖ్యమైన కార్యక్రమానికి సమాజ శక్తిని మేల్కొల్పడం అత్యవసరం. నేను ఎప్పుడూ ఒక విషయాన్ని నమ్ముతాను. రాజకీయాలు, ప్రభుత్వాల కంటే సమాజమే ఎక్కువ శక్తివంతం. దేశ నిర్మాణంలో ప్రజలు చురుకుగా పాల్గొంటేనే ఏ ప్రభుత్వం విజయవంతమవుతుంది’ అని ప్రధాని మోడీ పేర్కొన్నారు.



విధానాలు ఉన్నాయి. ఈ అంతా కలిపి ఉంచే మూల సూత్రం ఏమిటన్న ప్రశ్న మనలో తలెత్తుతుంది. దానికి సమాధానం మన కోసం కాకుండా ఇతరుల కోసం జీవించడం. సంకల్పం స్పష్టంగా ఉండి, సేవాభావంతో పని చేస్తే ప్రతి ప్రయత్నం మంచి ఫలితాలనే ఇస్తుంది.’ అని మోడీ చెప్పారు. సభ జరిగిన ప్రాంతంలోని పర్యాటక ప్రాంతాన్ని ప్రస్తావిస్తూ ప్రధాని నరేంద్ర మోడీ వ్యాఖ్యానించారు. ‘ఇంకేం జరిగినా మనమందరం కమలం నీడలోనే ఉన్నాం. గురుదేవ్ ఆశీర్వాదంతో ఈ కమలం దేశాన్ని మరింత ఉన్నత శిఖరాలకు తీసుకెళ్తుంది’ అని పేర్కొన్నారు. డిజిటల్ యుగంలో భారత్ సాధిస్తున్న పురోగతిని కూడా ప్రధాని ప్రస్తావించారు. డిజిటల్ చెల్లింపుల్లో భారత్ ప్రపంచానికి మార్గదర్శకంగా నిలిచిందని చెప్పారు. స్మార్ట్ ఫ్యూచర్ వేగంగా అభివృద్ధి చెందుతోందని, మౌలిక వసతులు, అంతర్జాతీయ సాంకేతిక రంగాల్లో భారత్ అద్భుత పురోగతి సాధిస్తోందని తెలిపారు. ఈ విజయాల

వెనుక యువత పాత్ర ఎంతో కీలకమని అన్నారు. భారత్ కేవలం శాస్త్రీయ ఆవిష్కరణల్లో భాగస్వామి మాత్రమే కాదని, అనేక రంగాల్లో నాయకత్వం వహిస్తోందని అని మోడీ పేర్కొన్నారు. సాంకేతికత ద్వారా దూరంగా ఉన్నవారు కూడా వెంటనే కలిసే పరిస్థితి వచ్చిందని, అయితే ప్రపంచంతో అనుసంధానం ఎంత ముఖ్యమో మనతో మనం అనుసంధానం కావడం కూడా అంతే అవసరమని ప్రధాని వ్యాఖ్యానించారు. మానసిక ప్రశాంతత కలిగిన, సామాజిక బాధ్యత గల యువతే వికసిత భారత్ నిర్మాణంలో కీలక పాత్ర పోషిస్తారని చెప్పారు. యోగా, ధ్యానం, మానసిక ఆరోగ్య కార్యక్రమాల ప్రాముఖ్యతను ఈ సందర్భంగా వివరించారు. **‘ఎకాలజీ, ఎకాసమీని వేరు చేయలేం’** ఆర్ట్ ఆఫ్ లివింగ్ వాలంటీర్లు ప్రకృతి వ్యవసాయం, పర్యావరణ పరిరక్షణలో మరింత చురుకుగా పాల్గొనాలని ప్రధాని పిలుపునిచ్చారు. “ఈరోజు అనారోగ్యానికి కూడా ప్రజలు సహజ చికిత్సల వైపు చూస్తున్నారు. మన భూమిలోనే సహజ వైద్యం అవసరం. రసాయన ఎరువులు భూమిని దెబ్బతీశాయి. భూమిలోనే రసాయనాలను సువి రక్షించడం కూడా ఆర్ట్ ఆఫ్ లివింగ్లో భాగమే. ఏకే పేడ్ మా కే నామే కార్యక్రమానికి ప్రజలు పెద్ద ఎత్తున మద్దతు ఇస్తున్నారు. పర్యావరణ పరిరక్షణ లేకుండా స్థిరమైన అభివృద్ధి సాధ్యం కాదు. ఎకాలజీ, ఎకాసమీని వేరు చేయలేం” అని మోడీ పేర్కొన్నారు.

# 5లక్షల మొక్కలు నాటిన ఒడిశా ట్రీమ్యాన్

ఒడిశాలోని పూరి జిల్లాలో ఓ అరుదైన దృశ్యం అందరినీ ఆకట్టుకుంటోంది. రోడ్ల రెండు వైపులా వరుసగా ఉన్న చెట్లు, మొక్కలకు శంఖాలు, దేవుడి ఘోటోలు ఉన్న వస్త్రాలు కట్టడం స్థానికంగా చర్చనీయాంశమైంది. చెట్లను కాపాడేందుకు ఓ ప్రకృతి చేపట్టిన ఆ విినాత్మ ప్రయత్నం ఇప్పుడు అందరి ప్రశంసలు అందుకుంటోంది. పర్యావరణ పరిరక్షణ కోసం తన జీవితాన్నే అంకితం చేసిన ఆ వ్యక్తి పేరు విశ్వనాథ్ ప్రధాన్. ప్రస్తుతం ఆయన ట్రీమ్యాన్?గా గుర్తింపు పొందారు. జిల్లాలోని పివలి సమీపంలోని పోవరంగా పంచాయతీ హైస్కూల్లో విశ్వనాథ్ ప్రధాన్ పూన్?గా పనిచేస్తున్నారు. సాధారణ ఉద్యోగి అయినా ప్రకృతి పట్ల ఆయనకున్న ప్రేమ మాత్రం అసాధారణం. చిన్నప్పటి నుంచే మొక్కలు నాటాలనే ఆభిరుచి ఉన్న ఆయన, ఇప్పుడు అదే పనిని జీవిత ధ్యేయంగా మార్చుకున్నారు. గత 25 ఏళ్లగా నిరంతరం మొక్కలు నాటి పర్యావరణ పరిరక్షణకు కృషి చేస్తున్నారు. ఇప్పటి వరకు 5 లక్షలకు పైగా మొక్కలు నాటారు. విశ్వనాథ్ ప్రధాన్ మాట్లాడుతూ, “చిన్నప్పటి నుంచే మొక్కలు నాటాలనే కోరిక ఉండేది. పర్యావరణం గుంతులు తప్పి విత్తనాలు వేస్తే అవి పెద్ద చెట్లుగా మారతాయని నమ్మకం. అందుకే ఎక్కడ భాళి స్థలం కనిపించినా విత్తనాలు నాటాను. ప్రజలకు కూడా మొక్కలు నాటాలని చెబుతుంటాను. చెట్లు ఉంటే పర్యావరణం భాగంలాంటిది” అని తెలిపారు. ఆయన ముఖ్యంగా వేప, మర్రి, రావి, బెల, కడంబ వంటి చెట్లను ఎక్కువగా నాటుతున్నారు. రోడ్ల పక్కన, స్కూల్ ప్రాంగణాల్లో, ఖాళీ స్థలాల్లో వేల సంఖ్యలో మొక్కలు నాటారు. కేవలం మొక్కలు నాటడమే కాదు అవి పెద్ద చెట్లుగా ఎదిగే వరకు వాటిని కంటికి రెప్పలా కాపాడుతున్నారు. నీళ్లు పోయడం, కలుపు తొలగించడం, విరిగిన కొమ్మలను సరిచేయడం వంటి పనులు కూడా స్వయంగా చేస్తున్నారు.



వారికి శంఖాలు, దేవుడి ఘోటోలు ఉన్న వస్త్రాలు కడుతున్నారు. దీనివల్ల ప్రజల్లో ఆ చెట్లపై ఆధ్యాత్మిక భావన పెరిగి వాటిని సరికేందుకు ఎవరూ ముందుకు రావడం లేదని ఆయన చెబుతున్నారు. “శంఖం, శాలువా కడితే అది పవిత్రంగా భావిస్తారు. అలా చెట్లను కాపాడుకోవచ్చు” అని ఆయన వివరించారు. స్వల్ప జీతంతో కుటుంబాన్ని పోషించుకుంటూనే విశ్వనాథ్ ప్రకృతి కోసం నిశ్చలంగా సేవ చేస్తున్నారు. ఇప్పటివరకు ఐదు లక్షలకు పైగా మొక్కలు నాటినట్లు ఆయన చెబుతున్నారు. పాఠశాలకు వెళ్లే ముందు విత్తనాలు సేకరించి నర్సరీలో మొక్కలు పెంచుతారు. స్కూల్ ముగిసిన తర్వాత, సెలవు రోజుల్లో స్కూల్లోపై తిరుగుతూ వివిధ ప్రాంతాల్లో మొక్కలు నాటుతుంటారు. పూరితో పాటు కేంద్రాపదా, జగత్పూర్, మయూరభంజ్, ఢెంకనాల్, నయూగడ్, కటక్ వంటి జిల్లాల్లో కూడా విశ్వనాథ్ వేలాది మొక్కలు నాటారు. ప్రకృతిని పచ్చగా మార్చాలనే లక్ష్యంతో ఆయన చేస్తున్న కృషి స్థానికులను ఎంతగానో ప్రభావితం చేస్తోంది. పోవరంగా హైస్కూల్ ప్రధానోపాధ్యాయుడు శశిభూషణ్ మహాపాత్ర మాట్లాడుతూ, “ప్రపంచంలో ఉద్భవించిన పెరుగుతున్న ఈ సమయంలో చెట్లు నాటడం

చాలా అవసరం. మనది బతకడానికి ఆ కృషి అత్యవసరం. విశ్వనాథ్ స్కూల్ పని ముగిసిన తర్వాత కూడా మొక్కలు సంరక్షణ కోసం బయటకు వెళ్తుంటారు. ఆయన చేస్తున్న సేవ నిజంగా గొప్పది” అని ప్రశంసించారు. **నిజంగా ప్రకృతి సేవకుడు** అయితే ఇంత పెద్ద సేవ చేస్తున్నప్పటికీ విశ్వనాథ్ కు ఇంకా ప్రకృతి మిత్ర పురుస్కారం రాకపోవడం బాధాకరమని ఆయన అన్నారు. ప్రభుత్వం ఇలాంటి వ్యక్తులను గుర్తించి గౌరవించాలని అభిప్రాయపడ్డారు. పోవరంగా పంచాయతీ మాజీ సర్పంచ్ అజయ్ ప్రధాన్ కూడా విశ్వనాథ్ సేవలను కొనియాడారు. “తన జీతంలోనే దబ్బలు ఖర్చు చేసి వివిధ జిల్లాల్లో మొక్కలు నాటుతున్నారు. ఆయన నిజంగా ప్రకృతి సేవకుడు. ప్రభుత్వం ప్రత్యేకంగా సత్కరించాలి” అని కోరారు. స్థానికులు కూడా విశ్వనాథ్ పనిపై గర్వపడుతున్నారు. స్థానిక నివాసి ఉగ్రసేన్ బరాలే మాట్లాడుతూ, “తన సొంత దబ్బలుతో మొక్కలు నాటి వాటిని సంరక్షించడం చిన్న విషయం కాదు. ఆయన వల్ల ఎంతోమంది చెట్ల నీడను పొందుతున్నారు” అని చెప్పారు. పర్యావరణవేత్త సరోజ్ కుమార్ జేనా మాట్లాడుతూ, “ప్రకృతిని ప్రేమించే వ్యక్తులు సమాజానికి ఎంతో అవసరం. విశ్వనాథ్ ఎప్పుడూ బ్యాగ్లో మొక్కలు మొక్కలని తిరుగుతుంటారు. ఎక్కడ చెట్లు విరిగినా దాన్ని సరిచేస్తారు. ఇలాంటి వ్యక్తులను సమాజం ప్రోత్సహించాలి” అని అన్నారు. ఒక సాధారణ స్కూల్ ఉద్యోగి తన జీవితాన్ని ప్రకృతికి అంకితం చేసి వేలాది చెట్లకు జీవం పోస్తుండటం ఇప్పుడు అందరికీ ఆదర్శంగా మారింది. చెట్లను కాపాడేందుకు శంఖాలు, శాలువలు కట్టి ప్రజల్లో చైతన్యం తీసుకురావాలన్న విశ్వనాథ్ ఆలోచన ప్రస్తుతం పర్యావరణ పరిరక్షణలో విినాత్మ ప్రయత్నంగా నిలుస్తోంది.

## పాకిస్తాన్లో ఆత్మాహుతి దాడి



పాకిస్తాన్లో భారీ ఆత్మాహుతి దాడి జరిగింది. బన్ను ప్రాంతంలోని ఒక పోలీస్ చెక్పోస్టు వద్ద శనివారం రాత్రి జరిగిన ఆత్మాహుతి దాడిలో 15 మంది పోలీసులకు మరణించారు. మరో ముగ్గురికి గాయపడ్డారు. అంతర్జాతీయ మీడియా కథనం ప్రకారం.. బన్ను ప్రాంతంలోని ఘతే ఖేల్ పోలీస్ చెక్పోస్టు వద్దకు పేలుడు పదార్థాలతో కూడిన ఒక వాహనం శనివారం రాత్రి దూసుకొచ్చింది. ఆ వెంటనే పేలుడు జరిగింది. ఈ ఘటనలో అక్కడ విధులు నిర్వహిస్తున్న 15 మంది పోలీసులు మరణించారు. వాహనంలో పేలుడు పదార్థాలు భారీగా ఉండటంతో ప్రమాద తీవ్రత ఎక్కువగా ఉంది. చాలా మంది పోలీసులు చాలా దూరం ఎగిరిపడ్డారు. కొందరు పోలీసులు శిథిలాల కింద చిక్కుకుపోయారు. ఘటన సమాచారం అందుకున్న పోలీసులు, సహాయక బృందాలు ఘటనా స్థలానికి చేరుకున్నాయి. సహాయక చర్యలు చేపట్టాయి. శిథిలాల కింద చిక్కుకుపోయిన వారి మృతదేహాల్ని బయటకు తీశారు. ఈ ఘటనతో అక్కడి నిర్మాణం పూర్తిగా కూలిపోయింది. గాయపడ్డ వారిని స్థానిక ఆస్పత్రులకు తరలించారు. రాత్రంతా సహాయక చర్యలు చేపట్టినట్లు స్థానిక డిఐజీ సజ్జద్ ఖాన్ తెలిపారు. బాధితులకు మెరుగైన వైద్యం అందిస్తున్నట్లు తెలిపారు. ఆత్మాహుతి దాడిలో పేలుడు తీవ్రత ఎక్కువగా ఉండటంతో చుట్టుపక్కల చాలా దూరం వరకు నివాసాలు, ఇతర బిల్డింగులు కూడా ధ్వంసమైనట్లు పోలీసులు తెలిపారు. కొన్ని చోట్ల పేలుడు తీవ్రతకు ఇంధన పైకప్పులు కూడా కూలిపోయినట్లు ప్రత్యక్ష సాక్షులు తెలిపారు. సహాయక చర్యలు చేపడుతుండగా, ఉగ్రవాదులు మళ్లీ దాడి చేసే అవకాశం ఉందన్న భయంతో సహాయక చర్యలకు ఆటంకం ఏర్పడినట్లు పోలీసులు తెలిపారు. ఈ నేపథ్యంలో భారీ స్కాయిల్లో పోలీసుల్ని మోహరించినట్లు చెప్పారు. ఈ ఘటనను స్థానిక నేతలు ఖండించారు. మరోవైపు తాము పది చోట్ల దారులకు పాల్పడినట్లు బలాచిస్తాన్ లిబరేషన్ ఫ్రంట్ సంస్థ ప్రకటించుకుంది.

## ఉక్రెయిన్లో యుద్ధాన్ని ముగిస్తాం



నాలుగేళ్ల క్రితం ప్రారంభమైన రష్యా-ఉక్రెయిన్ యుద్ధం ముగింపు దశకు చేరుకున్నట్లు కనిపిస్తోంది. త్వరలోనే ఉక్రెయిన్ యుద్ధాన్ని ముగిస్తామని రష్యా అధ్యక్షుడు వ్లాదిమిర్ పుతీన్ ప్రకటించారు. శనివారం రష్యాలోని మాస్కోలో జరిగిన విక్టరీ డే సెలబ్రేషన్లలో పుతీన్ పాల్గొన్నారు. ఈ సందర్భంగా ఉక్రెయిన్ యుద్ధంపై కీలక వ్యాఖ్యలు చేశారు. త్వరలోనే ఉక్రెయిన్ యుద్ధం ముగిసే అవకాశం ఉందని అభిప్రాయపడ్డారు. ఈ దిశగా ప్రస్తుత తీసుకుంటున్నట్లు తెలిపారు. ఉక్రెయిన్తో శాంతి చర్చలకు సిద్ధంగా ఉన్నట్లు తెలిపారు. ఈ యుద్ధం ముగించేందుకు యురోపియన్ యూనియన్తో కూడా చర్చలు జరుపుతామని పుతీన్ వెల్లడించారు. ఈయూ అండతోనే ఉక్రెయిన్.. రష్యాపై యుద్ధం చేస్తున్న సంగతి తెలిసిందే. ఈ సందర్భంగా యురోపియన్ యూనియన్ (ఈయూ)తో చర్చల కోసం జర్మనీ మాజీ ఛాన్సలర్ గెర్ట్రూడ్ స్ట్రాబెర్ పేరును పుతీన్ సూచించారు. ఈ చర్చల ద్వారా ఈయూతో రక్షణ ఒప్పందం కుదుర్చుకుంటామన్నారు. ఇటీవలే ఆమెరికా అధ్యక్షుడు ట్రంప్తో కూడా సహజ చర్చలు జరిపారు. ఈ సందర్భంగా ఉక్రెయిన్తో కాలులు ఒప్పందానికి అంగీకరించారు. అలాగే, రెండు దేశాల మధ్య 1,000 మంది సైనిక ఖైదీల అప్పగింపు కూడా అంగీకరించారు. యుద్ధం ప్రారంభమైన తర్వాత రష్యా, యుక్రెయిన్ మధ్య కుదిరిన కీలక ఒప్పందం ఇది. ఈ యుద్ధం 2022, ఫిబ్రవరిలో ప్రారంభమైంది. నాలుగేళ్లగా ఇంకా యుద్ధం కొనసాగుతూనే ఉంది. ఈ యుద్ధంలో రష్యాకు ఉత్తర కొరియా సైన్యం కూడా సహకరించినట్లు ఆరోపణలున్నాయి. తాజాగా మాస్కోలో జరిగిన విక్టరీ పేరేడ్లో కొరియా సైనికులు కూడా పాల్గొనడం ఈ ప్రచారానికి బలం చేకూర్చింది.

## ఒకే చెట్టుకు 14 రకాల మామిడి పండ్లు

**చూసేందుకు జనం క్యూ- ఓ రైతు ప్రయోగాల ఫలితం**  
ఏ రకం మామిడి చెట్టుకు ఆ రకం మామిడి పండ్లే కాస్తాయి. కానీ ఓ ప్రగతిశీల రైతు ఇంటి ప్రాంగణంలో ఉన్న మామిడి చెట్టుకు ఏకంగా 14 రకాల మామిడి పండ్లు కాస్తాయి. అత్యంత అరుదైన దేశీయ రకాల మామిడి పండ్లు ఈ చెట్టుకు కాస్తాయి. సాధారణంగావైతే మామిడి సీజన్ 2-3 నెలలే. కానీ ఈ స్పెషల్ మామిడి గ్రీప్ 14 రకాల పండ్లు వేర్వేరు సమయాల్లో పూతకు, కాపునకు వస్తాయి. దాదాపు 6 నెలల పాటు నిరంతరం ఏదో ఒక రకం మామిడి పండ్లను ఈ చెట్టు ఇస్తూనే ఉంటుంది. ఇంతకీ ఈ విశిష్టమైన వృక్షం ఎక్కడనుంది? దీనికి 14 రకాల మామిడి పండ్లు ఎలా కాస్తాయి? ఇందుకోసం ఆ ప్రగతిశీల రైతు ఏం చేశారు? ఈ కథనంలో తెలుసుకుందాం. గుజరాత్లోని అమ్రేలి జిల్లా గిరి కేసర్ రకం మామిడి పండ్ల తోటలకు నిలయం. ఈ జిల్లాలోని ధారి తాలూకా దిటాలా గ్రామానికి చెందిన ఓ ప్రగతిశీల రైతు పేరు ఉకాభాయ్ భట్టి. ఆయన ఇంటి ప్రాంగణంలో ఒక దేశీయ మామిడి చెట్టు ఉంది. ఆ చెట్టుపైనే 14 రకాల మామిడి పండ్లను పండించాలని ఉకాభాయ్ భావించారు. ఇందుకోసం ప్రయోగాత్మకంగా మల్టిపుల్ టాప్ వర్సింగ్ అనే ప్రత్యేకమైన అంటుకట్టే పద్ధతిని ఆయన ఉపయోగించారు. దేశీయ మామిడి చెట్టుకు ఉన్న ప్రధానమైన లావుపాటి కొమ్మలను కొంత ఎత్తులో కత్తిరించారు. కత్తిరించిన కొన్ని రోజులకు ఆ గాయాల భాగాల నుంచి కొత్తగా లేత కొమ్మలు పుట్టుకొచ్చాయి. గుజరాత్లోని ప్రసిద్ధ గిరి కేసర్తో పాటు దేశంలోని వివిధ ప్రాంతాల నుంచి 14 రకాల నాణ్యమైన మామిడి చెట్ల కొమ్మలను ఉకాభాయ్ సేకరించారు. చెట్టుకు ఉన్న 14 వేర్వేరు కొత్త కొమ్మలపై, సేకరించిన 14 రకాల మామిడి కొమ్మలను విడివిడిగా అంటుకట్టారు. ఒక కొమ్మపై కేసర్, ఇంకొక కొమ్మపై అల్సీన్స్, మరో కొమ్మపై లంగా ఇలా ప్రతి కొమ్మకూ ఒక రకాన్ని అమర్చి గ్రాఫ్టింగ్ టేబిల్లో గాలి చొరబడకుండా గట్టిగా కట్టారు. కొన్ని వారాల్లోనే ఆ 14 రకాల కొమ్మలు ప్రధాన కొమ్మలతో పూర్తిగా కలిసిపోయాయి. ఆ చెట్టు నుంచి వచ్చే పోషకాలతో స్వతంత్రంగా పెరగడం ప్రారంభించాయి. ఆయా గ్రాఫ్టింగ్ జాయింట్ల కింద వచ్చే నాలుగు చిగుళ్లను ఆయన ఎప్పటికప్పుడు తుంచేస్తూ, కేవలం అంటుకట్టిన రకాలే పెరిగేలా జాగ్రత్త పడ్డారు. ఈ విధంగా ఒకే చెట్టుపై 14 రకాల మామిడి పండ్లను ఉకాభాయ్ విజయవంతంగా పండించారు. గుజరాత్లో మామిడి సీజన్ మార్చి నెల మధ్య నుంచి జూన్ వరకు ఉంటుంది. ఈ సీజన్ మే నెలలో గరిష్ట స్థాయికి చేరుకుంటుంది. ఏటా మామిడి సీజన్లో ఉకాభాయ్ ఇంట్లోని చెట్టు వివిధ రంగులు, రుచులతో కూడిన మామిడి పండ్లతో కళకళలాడుతుంటుంది. సాధారణంగా మామిడి సీజన్ 2 నుంచి 3 నెలలు మాత్రమే ఉంటుంది. కానీ ఈ చెట్టుపై ఉన్న 14 మామిడి రకాలు వేర్వేరు సమయాల్లో పూతకు, కాపునకు వస్తాయి.

# ఈ ప్రపంచానికి పునాది అమ్మే

**-మొదటిపేజీ తరువాయి**  
 ప్రేమతోనే మొదలవుతుందని సీఎం చంద్రబాబు అన్నారు. మాతృ దినోత్సవం సందర్భంగా ఆయన ప్రత్యేక సందేశం ఇచ్చారు. అమ్మ త్యాగం, లాలన వెలకట్టలేనివని చెప్పారు. కరుణకు మారుపేరుగా అమ్మ నిలుస్తుందన్నారు. ఆమె నిశ్చల శక్తికి నిలుపుటద్దం అని కొనియాడారు. “ అమ్మ స్వభావం చాలా సున్నితమైనది. కానీ ఆమె ఆత్మస్థైర్యం మాత్రం ఎంతో గొప్పది. తల్లుల అంకితభావమే కుటుంబాలను చక్కగా తీర్చిదిద్దుతుంది. సమాజానికి దిశానిర్దేశం చేస్తూ మానవత్వాన్ని కాపాడేది అమ్మే” అని సీఎం చంద్రబాబు ప్రశంసించారు. బిడ్డలకు గురువు, దైవం, మార్గదర్శి అన్నీ ఆమెనని స్పష్టం చేశారు.

### తల్లి స్ఫూర్తితోనే నైతిక విలువల పాఠాలు - మంత్రి లోకేశ్

కనిపించే ప్రతి స్త్రీ, కని పెంచిన అమ్మతో సమానమని విద్యా, బడి శాఖల మంత్రి నారా లోకేశ్ అన్నారు. అమ్మకు చెప్పలేని పని ఎప్పుడూ, ఎవ్వరూ చేయొద్దని సూచించారు. ఇదే ప్రతి అమ్మ కోరుకునే అసలైన కానుక అని చెప్పారు. చిన్నప్పటి నుంచే మహిళలను గౌరవించడం అమ్మే నేర్పించినది. స్త్రీ, పురుషులు సమానం అనే భావన తనలో తల్లి వల్లే కలిగిందని గుర్తుచేసుకున్నారు. తన తల్లి స్ఫూర్తితోనే విద్యా శాఖలో నైతిక విలువల పాఠాలను ప్రవేశపెట్టామని లోకేశ్ వెల్లడించారు. మహిళా సాధికారతే తమ ప్రజా ప్రభుత్వ లక్ష్యమని స్పష్టం చేశారు. స్త్రీ శక్తి పేరుతో ఉచిత బస్సు ప్రయాణం, డివం-2 పథకం కింద ఏడాదికి ఉచితంగా మూడు గ్యాస్ సిలిండర్లు అందిస్తున్నామని వివరించారు.

### వృద్ధాశ్రమాల్లో వదిలేయొద్దు - హోంమంత్రి అనిత ప్రతి మనసిని జీవితంలో తల్లి పాత్ర చాలా కీలకమని హోంమంత్రి వంగలపూడి అనిత అన్నారు. కృష్ణా జిల్లా



గోశాలలోని బంధం వృద్ధాశ్రమాన్ని ఆమె ఎమ్మెల్యే బోడే ప్రసాద్ తో కలిసి సందర్శించారు. వృద్ధ మాతృమూర్తులకు పండ్లు, వీరలు పంపిణీ చేశారు. ఆ దేవుడు కూడా మొదటి స్థానాన్ని తల్లికే ఇస్తాడని ఆమె గుర్తు చేశారు. జన్మనిచ్చే సమయంలో తల్లి 50 కత్తిపోట్ల నొప్పులను భరిస్తుందని ఆవేదన వ్యక్తం చేశారు. తాను పన్నులన్నా పిల్లలకు కడుపు నిండా పెట్టి పెంచుతుందని చెప్పారు. వయసు పైబడిన తల్లిదండ్రులను వృద్ధాశ్రమాల్లో వదిలేయొద్దని పిల్లలకు సూచించారు. వారిని చూసుకునే బాధ్యత తీసుకోవాలన్నారు. తల్లి విలువ తెలియాలనే తన పిల్లలను కూడా ఆశ్రమానికి తీసుకొచ్చానని అనిత తెలిపారు.

**కర్నూలులో అమ్మకు పాదపూజ**  
 మాతృదినోత్సవం సందర్భంగా కర్నూలులో ప్రత్యేక కార్యక్రమం జరిగింది. అవోపా ఆధ్వర్యంలో తల్లులకు పాదపూజ నిర్వహించారు. నగరంలోని అవోపా భవనంలో జరిగిన ఈ వేడుకలో పిల్లలు తమ తల్లుల పాదాలను కడిగి పూజలు చేశారు. భారతీయ సంస్కృతిలో తల్లి పూజకు ఎంతో విశిష్టత ఉందని మహిళా సభ్యులు తెలిపారు. ప్రతి రోజూ తల్లి పాదాలకు వందనం చేస్తే అంతా మంచే జరుగుతుందన్నారు. ఈ కార్యక్రమంలో పాల్గొన్న తల్లులు, పిల్లలు తీవ్ర ఆనందం వ్యక్తం చేశారు.

# వైద్యసేవలను సమర్థంగా అందించే 'సంజీవని'

**-మొదటిపేజీ తరువాయి**  
 71 లక్షల మందితోపాటు, వసతిగృహ విద్యార్థులందరికీ ఆరోగ్య పరీక్షలు నిర్వహించాలని ప్రభుత్వం భావిస్తోంది. సంజీవని ప్రాజెక్టు ద్వారా రాష్ట్రవ్యాప్తంగా 5.20 కోట్ల జనాభాకు డిజిటల్ ఆరోగ్య సేవలు చేరువ చేయాలనే ఉద్దేశంతో ప్రభుత్వం నిర్ణయం తీసుకుంది. గతేడాది ప్రాజెక్టుకు శ్రీకారం చుట్టిన సీఎం కుప్పంలో గతేడాది జులైలో టాటా డిజిటల్ నెర్వ్ సెంటర్ ప్రారంభంతో సంజీవని వైబిఎల్ ప్రాజెక్టుకు సీఎం చంద్రబాబు శ్రీకారం చుట్టారు. ఇక్కడ 3 లక్షల మందిని డిజిటల్ వేదికతో అనుసంధానం చేసి ఆరోగ్య పరిస్థితి పర్యవేక్షిస్తున్నారు. ఫలితమిప్పుడంతో చిత్తూరు జిల్లావ్యాప్తంగా 18 లక్షల మందికి సంజీవని సేవలు చేరువ చేసే చర్యలు చేపట్టారు. ప్రస్తుతం తిరుపతి జిల్లా నారావారిపల్లె, అన్నమయ్య జిల్లా పుంగనూరు, చౌడేపల్లి, సోమల, నదుం మండలాలకూ సేవలు విస్తరిస్తున్నారు. 33 మండలాల్లోని ఒక ప్రాంతీయ ఆసుపత్రి,

సీపాచ్సీ, 66 పీపాచ్సీలు, 484 ఎల్ఐజీ హెల్త్ క్లినిక్ లలో సేవలు అందుబాటులోకి తెచ్చారు. **సంజీవని సిడిజన్ వెల్ నెస్ యాప్** సంజీవని ఇంటిగ్రేటెడ్ హెల్త్ కేర్ డెలివరీ ప్లాట్ ఫామ్ (ఇపాచ్ డివీ) ద్వారా ఇప్పటివరకు 1.75 లక్షల ఓపీలు సమోదయ్యాయి. 3.69 లక్షల మందికి మందులు పంపిణీ చేశారు. 21,441 మందికి ల్యాబ్ పరీక్షలు చేశారు. ఇంటిగ్రేటెడ్ కేర్ కోఆర్డినేషన్, కమాండ్ కంట్రోల్ సేవలు 1.24 లక్షల మంది పొందారు. టెలి కన్సల్టేషన్ అండ్ రిమోట్ కేర్ విభాగంలో 1.20 లక్షల మందికి సేవలు అందించారు. సంజీవని డిజిటల్ నెర్వ్ సెంటర్ ద్వారా 5,275 మందికి స్పెషలిస్టు కన్సల్టేషన్ అందించారు. ఏఐ డాక్టర్ల వైద్యసేవలు, ఆరోగ్య రికార్డుల నడుపారుం ఉన్న సంజీవని సిడిజన్ వెల్ నెస్ యాప్ ను 4,691 మంది డాన్ లోడ్ చేసుకున్నారు. **అమలుకు సిద్ధమవుతోన్న ప్రభుత్వం**

సంజీవని ప్రాజెక్టు రాష్ట్రవ్యాప్త అమలుకు ప్రభుత్వం సిద్ధమవుతోంది. 108, 104 అత్యవసర సంచార సేవలతోపాటు అయిష్ట వైద్య విధానాలనూ అనుసంధానం చేయాలని నిర్ణయించింది. ఆర్థిక, సాంకేతిక ఇతరత్రా అడ్డంకులతో ప్రాజెక్టు అమలులో జాప్యం జరుగుతోంది. జూలై నుంచి ప్రాజెక్టు అమలుచేయాలని ప్రభుత్వం భావిస్తున్నా మరో నాలుగైదు నెలలు పట్టాల్సి వాదన వినిపిస్తోంది. ప్రత్యేక విభాగాలు, బడి వ్యవస్థలు, మౌలిక సదుపాయాలు, మానవ వనరులు సమకూరకపోవడమే ఇందుకు కారణం. **జిల్లాకో సమన్వయ అధికారి** సంజీవని అమలుకు జిల్లాకో సమన్వయ అధికారిని, అమలు పథకంలో సాంకేతిక, నిర్వహణ సహకారం అందించడానికి ప్రతి జిల్లాకు బదుగురు ఇంప్లిమెంటేషన్ స్పెషలిస్టులు, ప్రతి నియోజకవర్గానికి ప్రత్యేక అధికారి, ఆరోగ్య కేంద్రం స్టాయిల్ పేషెంట్ కేర్ మేనేజర్, కోఆర్డినేటర్, బ్యాంక్ కోఆర్డినేటర్లను నియమించాలి.

# సైలెంట్ గా కేతిరెడ్డి?

అనంతపురం : ఏపీ వైసీపీలో ఆ లీడర్ స్టైల్ వేరు. ఎదురేటిబీ. వాస్తవాలకు దగ్గరగా.. ఉన్నది ఉన్నట్లుగా మాట్లాడే మనస్తత్వం ఉన్న ఆయన.. గత ఎన్నికల్లో ఓటమి తర్వాత కొన్నాళ్లు మౌనంగా ఉండిపోయారు. ఆ తర్వాత తెరమీదకు వచ్చి ప్రెస్ మీడియా, ఫీల్డ్ లో ఆందోళనలు, కూటమి సర్కార్లపై అటాక్ చేస్తూ లైవ్ లైట్ లో కొనసాగారు. ఇప్పుడేమైందో ఏమో తెలియదు కానీ మళ్లీ సైలెంట్ మోడల్ లోకి వెళ్లిపోయారు. గుడ్ మార్నింగ్ ధర్మవరం పేరుతో ఎప్పుడూ ప్రజల్లో ఉండే కేతిరెడ్డి వెంకట్రామిరెడ్డి మళ్లీ సైలెంట్ మోడల్ లోకి వెళ్లిపోయారు. రాజకీయ ప్రత్యర్థులపై విరుచుకుపడే కేతిరెడ్డి.. ఎన్నికల ఫలితాల తర్వాత కొన్నాళ్లు మౌనంగా ఉండిపోయారు. ఈ మధ్యకాలంలో ఫుల్ యాక్టివ్ అయ్యారు. ప్రెస్ మీడియా, ఆందోళనలు, క్యాడర్ తో మీటింగ్ లు పెట్టి లైవ్ లైట్ లో కనిపించారు. ఇప్పుడు మళ్లీ కేతిరెడ్డి ఎక్కడా కనిపించట్లేదన్న టాక్ వినిపిస్తోంది. అయితే ఆయన మళ్లీ సైలెంట్ కావడానికి వైసీపీలో నాయకుల మధ్య ఉన్న విభేదాల కారణమా లేక మరోదేనా రీజన్ ఉందా? అనే చర్చ మొదలైంది. రాష్ట్రాదు మాజీ ఎమ్మెల్యే తోపుదుర్తి ప్రకాష్ రెడ్డి, కేతిరెడ్డి వెంకటరామిరెడ్డి మధ్య వైరం నడుస్తోందట. ధర్మవరంలో రాష్ట్రాదు నియోజకవర్గం వైసీపీ పార్టీ ప్రారంభిస్తానని ప్రకాష్ రెడ్డి స్టేట్ మెంట్ ఇవ్వడంతో ఇద్దరి మధ్య కోల్డ్ వార్ స్టార్ట్ అయిందట. పార్టీ అధికారంలో ఉన్నప్పటి నుంచే తోపుదుర్తి, కేతిరెడ్డి మధ్య గ్యాప్ కొనసాగుతుందని వైసీపీ కార్యకర్తలు చర్చించుకుంటున్నారు. ఇక ధర్మవరంలో పార్టీ ఆఫీసీను పెడుతానంటూ తోపుదుర్తి ప్రకటించడంతో కేతిరెడ్డి కొండర్ ఇచ్చారు. ధర్మవరంలో ఆఫీసీ పెట్టడం ఎందుకు.. ఛోసే ఎత్తి సమాధానం చెప్పే సరిపోతుంది కదా అంటూ సెటైర్ వేశారు. ముందుగా రాష్ట్రంలో పార్టీ ఆఫీసీ పెట్టుకోమంటూ అంటూ కేతిరెడ్డి గట్టిగానే సమాధానం ఇచ్చారు. అయితే కేతిరెడ్డిపై పైచేయి సాధించే ఉద్దేశంతో ఎలాగైనా ధర్మవరం వైసీపీకి కొత్త నాయకుడిని తేవాలని తోపుదుర్తి ఇంటర్నల్ గా గట్టి ప్రయత్నాల చేస్తున్నట్లు గుసగుసలు వినిపిస్తున్నాయి. కేతిరెడ్డి ప్రత్యర్థి అయిన అంగలం, అండ బలం ఉన్న ఓ మాజీ ఎమ్మెల్యేను వైసీపీలోకి తీసుకొచ్చేందుకు ప్రకాష్ రెడ్డి శతవిధాల ప్రయత్నాలు చేస్తున్నట్లు టాక్. అయితే



ధర్మవరంలో కేతిరెడ్డిని కాదని వైసీపీ అధిష్టానం మరొకరికి అవకాశం ఇస్తుందా? అంతటి సాహసం చేస్తుందా అనేది చర్చనీయాంశంగా మారింది. కేతిరెడ్డి వెంకట్రామిరెడ్డికి వైసీపీ అధిష్టానంతో మంచి సంబంధాలే ఉన్నాయట. కేతిరెడ్డి దూకుడు, ప్రత్యర్థులపై విరుచుకుపడే తత్వం చూసిన అధిష్టానం తీవ్రత్యసాయి జిల్లా అధ్యక్షుడిగా నియమించాలని చూసిందట. కానీ సామాజిక సమీకరణాల నేపథ్యంలో బీసీలకు కేటాయింపినట్లు చెబుతున్నారు. ధర్మవరం నియోజక వర్గం నుంచి రెండు సార్లు ఎమ్మెల్యేగా గెలిచిన కేతిరెడ్డి వెంకట్రామిరెడ్డికి వైసీపీలో తనకంటూ ఓ గుర్తింపు తెచ్చుకున్నారు. గత ఎన్నికల్లో ఓడిపోయిన తర్వాత ఆయన పార్టీ మారతారని గుసగుసలు వినిపించాయి. రాజకీయాలలో గెలుపోటములు సమాజం అంతమాత్రాన కన్నతల్లి లాంటి పార్టీని వీరుతామా అంటూ.. తాను వైసీపీ అధినేత జగన్ వెంటే ఉంటానని ప్రచారానికి పులిస్తావ్ పెట్టారు కేతిరెడ్డి. వైసీపీ మళ్లీ అధికారంలోకి వస్తుంది అప్పుడు 2.ూలో తామంటో చూపిస్తామంటూ వైసీపీ క్యూడర్ లో ఉత్తేజాన్ని నింపే ప్రయత్నం చేశారు. అయితే కేతిరెడ్డి ఎప్పుడు ఫుల్ యాక్టివ్

మోడల్ లోకి వస్తారోనని ఎదురు చూస్తోంది ధర్మవరం వైసీపీ క్యూడర్. ఉమ్మడి అనంతపురం జిల్లా వైసీపీలో ప్రకాష్ రెడ్డి వర్సెస్ కేతిరెడ్డి మధ్య 2019 నుంచి కోల్డ్ వార్ నడుస్తోందట. అప్పట్లో మంత్రి పదవి విషయంలో ఇద్దరి మధ్య కాస్త డిఫరెన్స్ వచ్చింది. వైసీపీ హయాంలో జిల్లాలో కురుమ సామాజిక వర్గానికి మంత్రి పదవి రావడానికి, రెడ్డి సామాజిక వర్గానికి అమాత్యయోగం దక్కకపోవడానికి కేతిరెడ్డి కారణమని అని తోపుదుర్తి కిసుక వహించారు. దీంతో అప్పటి నుంచి ఇద్దరి మధ్య గ్యాప్ నడుస్తోందట. అధికార ధర్మవరం వైసీపీ టికెట్ ను గోరంట్ల మాధవ్ కు ఇప్పించాలని తోపుదుర్తి ప్రకాష్ రెడ్డి కన్న గట్టిగానే లై చేశారట. ఈ ఇబ్బాతో కేతిరెడ్డి, ప్రకాష్ రెడ్డి మధ్య గ్యాప్ మరింత పెరిగిందట. ఓ వైపు పార్టీ ఓడిపోయి ప్రతిపక్షంలో ఉండగా.. నేతల గొడవతో తమను ముందుండి సీడిపించే నాయకులు లేరని.. క్యూడర్ ఆందోళన చెందుతోందట. ఇప్పటికైనా కేతిరెడ్డి యాక్టివ్ మోడల్ లోకి వచ్చి.. ధర్మవరం పార్టీ యాక్టివిటీని స్వీకరించేయాలని రిక్వెస్ట్ చేస్తున్నారట

### ఏపీకి జాతీయస్థాయి గుర్తింపు

**-మొదటిపేజీ తరువాయి**  
 దేశంలోనే మూడో ర్యాంకు దక్కించుకుంది. రూ. 25 లక్షల సగటు బహుమతిని సొంతం చేసుకుంది.

**భాక్ పంచాయతీగా 'కుప్పం' సత్కారం**  
 గ్రామ పంచాయతీలతో పాటు భాక్ పంచాయతీల విభాగంలోనూ ఏపీకి అవార్డు దక్కింది. కేంద్రం 'నానాజీ దేశ్ ముఖ్ సర్వోత్తమ్ పంచాయతీ సతత వికాస్ పురస్కార-2025' పేరిట భాక్ పంచాయతీలకు అవార్డులు ప్రకటించింది. ఇందులో ఉత్తమ భాక్ పంచాయతీగా చిత్తూరు జిల్లా 'కుప్పం' ఎంపికైంది. దేశవ్యాప్తంగా కుప్పం భాక్ పంచాయతీ మూడో ర్యాంకు సాధించింది. ఈ ర్యాంకుతో పాటు రూ. 1.50 కోట్ల భారీ సగటు బహుమతిని చేజిక్కించుకుంది.

### విజేతలకు డిప్యూటీ సీఎం అభినందనలు

రాష్ట్రంలోని పంచాయతీలు జాతీయ స్థాయిలో సత్కారాలను పట్ట ఉప ముఖ్యమంత్రి పవన్ కల్యాణ్ సంతోషం వ్యక్తం చేశారు. స్థానిక సంస్థలను బలోపేతం చేయాలన్నది సీఎం చంద్రబాబు నాయుడి దృఢ సంకల్పం అని ఆయన అన్నారు. సీఎం నేతృత్వంలో పంచాయతీరాజ్ శాఖ ద్వారా రాష్ట్రంలో చేపడుతున్న అభివృద్ధి కార్యక్రమాలను కేంద్ర ప్రభుత్వం గుర్తించినది పవన్ తెలిపారు. జాతీయ స్థాయిలో ఆంధ్రప్రదేశ్ కు రెండో స్థానం దక్కడం మనందరికీ గర్వకారణమని పేర్కొన్నారు. వివిధ విభాగాల్లో జాతీయ అవార్డులు సాధించిన శృంగవరం, బొక్కనపాలెం, చెముళ్లపల్లి, గుండమాల, కుప్పం పంచాయతీల సర్పంచులు, స్థానిక ప్రజా ప్రతినిధులకు ఆయన అభినందనలు తెలిపారు. అలాగే అధికార యంత్రాంగానికి, గ్రామ ప్రజలకు తన ప్రశంసలు తెలిపారు. స్థానిక సంస్థలకు అన్ని విధాలుగా సహాయ సహకారాలు అందిస్తున్న సీఎం చంద్రబాబుకు పవన్ కల్యాణ్ ప్రత్యేక ధన్యవాదాలు తెలిపారు.

### దేశంలో ఏపీ స్థానం ఎక్కడంటే?

ఈ ఏడాది ప్రకటించిన జాతీయ పంచాయతీ అవార్డుల్లో ఏపీ అత్యుత్తమ పనితీరు కనబరిచింది. మొత్తం ఆరు అవార్డులు సాధించిన కర్ణాటక రాష్ట్రం దేశంలోనే తొలి స్థానంలో నిలిచింది. ఐదు అవార్డులు సాధించిన ఆంధ్రప్రదేశ్ రెండో స్థానాన్ని దక్కించుకుంది. అలాగే, ఒడిశా రాష్ట్రం కూడా ఐదు అవార్డులతో ఏపీతో పాటు సంయుక్తంగా రెండో స్థానాన్ని పంచుకుంది.

### వచ్చే నెల 3వ దిల్లీలో వేడుక

డీవ్ దయాళ్ ఉపాధ్యాయ పురస్కార కింద దేశవ్యాప్తంగా మొత్తం 34 గ్రామ పంచాయతీలకు కేంద్రం ర్యాంకులు ఇచ్చింది. ఏపీకి రూ. 25 లక్షల నుంచి కోటి రూపాయల వరకు సగటు బహుమతులు అందుతాయి. అలాగే, నానాజీ దేశ్ ముఖ్ పురస్కార కింద దేశవ్యాప్తంగా 8 భాక్ పంచాయతీలను ఎంపిక చేసి, రూ. 50 లక్షల నుంచి రూ. 5 కోట్ల వరకు సగటు ఇవ్వనున్నారు. ఈ జాతీయ అవార్డుల ప్రధాన కార్యక్రమాన్ని వచ్చే నెల(జూన్) 3వ తేదీన దేశ రాజధాని దిల్లీలో అట్రోసంగా నిర్వహించనున్నారు. అవార్డులు సాధించిన పల్లెల సర్పంచులు, అధికారులు ఆ వేదికపై ఈ పురస్కారాలను అందుకోనున్నారు. ఈ ఘనత సాధించడం పట్ల ఆయా గ్రామాల ప్రజలు ఆనందం వ్యక్తం చేస్తున్నారు.

### చంద్రబాబు, పవన్ నివాసాలకు వెళ్లిన ప్రధాని మోదీ

**-మొదటిపేజీ తరువాయి**  
 ఈ నేపథ్యంలో పవన్ ఇంటికి మోదీ వెళ్లి పరామర్శించి ఆరోగ్య పరిస్థితిని అడిగి తెలుసుకున్నారు. అనంతరం చంద్రబాబు నివాసానికి వెళ్లి మర్యాద పూర్వకంగా కలిశారు. ఈ అత్యున్నత భేటీ గంట పది నిమిషాల పాటు సాగింది. ఇరువురు నేతలు పలు అంశాలపై చర్చించుకున్నట్లు సమాచారం. చంద్రబాబు నివాసానికి వెళ్లిన ప్రధానమంత్రి మోదీని నారా కుటుంబ సభ్యులు అత్యయంగా స్వాగతించారు. అనంతరం ప్రధాని మోదీని చంద్రబాబు, లోకేశ్ లోపలికి తోడ్చాని వెళ్లారు. అనేక సందర్భాల్లో సీఎం చంద్రబాబు, నారా లోకేశ్ భేటీ అయినా స్వయంగా ప్రధాని మోదీ వారి ఇంటికి రావడాన్ని నారా కుటుంబం ప్రత్యేకంగా భావించింది. మోదీని స్వాగతించడం నుంచి అతిథ్యం వరకు అన్ని విషయాలను మంత్రి నారా లోకేశ్ దగ్గరుండి పర్యవేక్షించినట్లు తెలిసింది.

### తెలుగు సంప్రదాయం ఉట్టిపడే పంటకాలు

ప్రధాని ఇచ్చే అతిథ్యంలో తెలుగు సంప్రదాయం ఉట్టిపడే పంటకాలు ఉండేలా ప్రత్యేక శ్రద్ధ తీసుకున్నట్లు సమాచారం. ప్రభుత్వాలు, రాజకీయ లెక్కలకు భిన్నంగా లోకేశ్ తో ప్రధాని మోదీ అనుబంధం నెలకొంది. లోకేశ్ భవిష్యత్లోకు స్వయంగా ప్రధాని మోదీ ఇప్పటికే పలు సూచనలు చేశారు. గతంలో దిల్లీలో స్వయంగా లోకేశ్ కి?ను ఇంటికి ఆహ్వానించి, సుమారు రెండున్నర గంటల పాటు సమయం వెచ్చించారు. స్వయంగా ప్రధాని మోదీ తమ ఇంటికి రావడాన్ని నారా కుటుంబం ప్రత్యేకంగా చూస్తుంది. ఇదొక గొప్ప సందర్భమని చంద్రబాబు, లోకేశ్ లు భావిస్తున్నట్లు సమాచారం. ప్రధాని తమ ఇంటికి రావడాన్ని ప్రత్యేకమైన, గత సమావేశాలకు భిన్నమైన సందర్భంగా చూస్తున్నారు. **ఎప్పటికీ గుర్తుంచుకోదగిన చిరస్మరణీయమైన రోజు** భారత ప్రధానమంత్రి సరోజ్ మోదీ తమ స్వాగతం ఘన స్వాగతం పలకడం మాకు దక్కిన గొప్ప గౌరవంగా, అర్చనగా భావిస్తున్నామని ఆంధ్రప్రదేశ్ ముఖ్యమంత్రి చంద్రబాబు సంతోషం వ్యక్తం చేశారు. ఈరోజు తమ కుటుంబం ఎప్పటికీ గుర్తుంచుకోదగిన ఒక చిరస్మరణీయమైన రోజుని కొనియాడారు. ప్రధాని మోదీ తన నివాసానికి రావడం పై ముఖ్యమంత్రి చంద్రబాబు తన 'ఎక్స్' ఖాతాలో ట్వీట్ చేశారు. మరోవైపు ప్రధానమంత్రి సరోజ్ మోదీ స్వయంగా తన నివాసానికి వచ్చి పరామర్శించటం పట్ల పవన్ కల్యాణ్ స్పందించారు. సామాజిక మార్గదర్శి ఎక్స్ ద్వారా మోదీకి ధన్యవాదాలు తెలిపారు.

### స్పందించిన ప్రధాని

సీఎం చంద్రబాబు నివాసానికి వెళ్లిన ఘోషోలను ప్రధాని మోదీ 'ఎక్స్' వేదికగా పోస్ట్ చేశారు. చంద్రబాబు నివాసానికి వెళ్లి ఆయన కుటుంబ సభ్యుల్ని కలిసినట్లు తెలిపారు. వారందరినీ కలవడం, ఎన్నో విభిన్నమైన అంశాలపై అభిప్రాయాల్ని పంచుకోవడం ఎంతో సంతోషంగా ఉందని పేర్కొన్నారు.

### కేంద్ర కేబినెట్ లో మార్పులు


**విజయవాడ :** బదు రాష్ట్రాల ఎన్నికల ఫలితాలు వచ్చాయి. భారతీయ జనతా పార్టీకి అనుకూల ఫలితాలు ఇవి. పశ్చిమ బెంగాల్ చేజిక్కింద.. అస్సాంలో రెండోసారి అధికారంలోకి రావడం భారతీయ జనతా పార్టీ దూకుడు అప్రతిహతంగా కొనసాగుతోంది. మరోవైపు పుదుచ్చేరిలో సైతం తిరిగి ఎన్ డి ఏ గెలుపొందడం ఆ పార్టీకి మరింత ఊపు తెచ్చింది. మరోవైపు కేరళలో మూడు అసెంబ్లీ స్థానాలతో ఉనికి చాటుకుంది. తమిళనాడులో ఆ పార్టీ గెలవకపోయినా అస్తవ్యస్త వాతావరణం తనకు అనుకూలంగా మార్చుకునే పనిలో ఉంది బిజెపి. అయితే ఇదే ఊపుతో మిగతా రాష్ట్రాలపై దృష్టి పెట్టాలని చూస్తోంది భారతీయ జనతా పార్టీ. ఇప్పటికే 29 రాష్ట్రాలకు గాను.. 20 రాష్ట్రాల్లో బిజెపి అధికారంలో ఉంది. అందుకే మిగతా రాష్ట్రాలపై ఫుల్ ఘోషో పెడుతోంది. అందులో భాగంగా కేంద్ర క్యాబినెట్ విస్తరణ చేపట్టి.. అన్ని రాష్ట్రాలకు సమప్రాధాన్యం ఇవ్వాలని చూస్తోంది. ఏపీ నుంచి ఇద్దరికీ మంత్రి పదవులు ఖాయమన్న టాక్ నడుస్తోంది. ప్రస్తుతం ఏపీ నుంచి కేంద్ర మంత్రివర్గంలో ముగ్గురు ఉన్నారు. క్యాబినెట్ హోదాలో కంజరావు రామోహన్ నాయుడు ఉన్నారు. స్వతంత్ర హోదాలో గుంటూరు ఎంపీ పెమ్మసాని చంద్రశేఖర్ ఉన్నారు. సహాయ మంత్రిగా బిజెపి ఎంపీ భూపతి రాజు శ్రీనివాస వర్మ కొనసాగుతున్నారు. ఎన్ డి కు 21 మంది ఎంపీలు ఉండగా.. అందులో ముగ్గురికి కేంద్ర మంత్రి పదవులు ఉన్నాయి.. ఇంకా 18 మంది ఎంపీలు ఉన్నారు. అయితే ఇప్పుడు రెండు మంత్రి పదవులు ఇస్తే ఏ పార్టీకి కేటాయిస్తారు అనేది ప్రశ్నార్థకంగా మారింది. ఇప్పటికే డిడిపి తో పాటు బిజెపికి రాష్ట్రం నుంచి కేంద్ర మంత్రివర్గంలో ప్రాతినిధ్యం ఉంది. ఇప్పుడు లేనిది ఒక్క జనసేనకు మాత్రమే. ఈసారి కచ్చితంగా కేంద్రమంత్రివర్గంలోకి జనసేన వెళ్లడం ఖాయమని తెలుస్తోంది. ప్రస్తుతం జనసేనకు ఇద్దరు ఎంపీలు ఉన్నారు. కాకినాడ నుంచి తంగిళ్ల ఉదయ శ్రీనివాస్, మచిలీపట్నం నుంచి వల్లభనేని భాలాశాంధరి ఉన్నారు. ఆ ఇద్దరిలో ఒకరికి మంత్రి పదవి ఖాయమని ప్రచారం సాగుతోంది. భాలాశాంధరి కాపు సామాజిక వర్గానికి చెందిన నేత. గతంలో రెండు సార్లు ఎంపీగా కూడా ఎన్నికయ్యారు. ఆయనకు తప్పకుండా కేంద్ర క్యాబినెట్లో చోటు దక్కుతుంది అన్న టాక్ నడుస్తోంది. మరోసారి బిజెపికి ఛాన్స్ ఇస్తే మాత్రం దగ్గుబాటి పురందేశ్వరికి బెర్ట్ లభించే అవకాశం ఉంది. సీఎం రమేష్ కుడా ఒక అశాపహుడిగా ఉన్నారు. డిడిపికి ఇస్తే మాత్రం రాయలసీమ నుంచి.. రెడ్డి సామాజిక వర్గ పురంకొండ, మహిళా నేతలగా సుధాంశల ఎంపీ బెరెడ్డి శబరి కి ఛాన్స్ ఇస్తారని తెలుస్తోంది. మరీ ఏం జరుగుతుందో చూడాలి.



## హీరోయిన్ల పారితోషికం తగ్గించడంపైనే ఫోకస్..

హాట్ టాపిక్ గా కృతినసన్ కామెంట్స్

తెలుగు ప్రేక్షకులకు పెద్దగా పరిచయం అకర్తేని భామ కృతినసన్. తెలుగులో చేసింది తక్కువ సినిమాలే అయినా టాలీవుడ్ లో ఈ భామకున్న ఫ్యాన్ బేస్ ఎక్కువే అని చెప్పాలి. చాలా కాలంగా హిందీ సినిమాలకే పరిమితమైన ఈ ముద్దుగుమ్మ కాస్ట్ కటింగ్ కారణంగా హీరోయిన్లు ఎలా ప్రభావితం అవుతున్నారో చెప్పుకొచ్చింది కృతినసన్. బడ్జెట్ నియంత్రణలో భాగంగా నిర్మాతలు మొదట హీరోయిన్ల పారితోషికం తగ్గించడంపైనే ఫోకస్ పెడుతున్నారని తాజాగా ఓ చర్చ నెట్టింట్ కౌసానా గుతుంది. ఈ విషయమై కృతినసన్ మాట్లాడుతూ.. మధ్య శ్రేణి (మిడ్ రేంజ్ హీరోయిన్లు) రెమ్మిన్ రేషన్లను నిర్మాతలు పున: పరిశీలిస్తున్నారు. అయితే ఇండస్ట్రీలో స్టార్ హీరోలకు ఇచ్చే భారీ రెమ్మిన్ రేషన్లపై ఇప్పటికీ అతి తక్కువ స్థాయిలో చర్చ నడుస్తుందని చెప్పింది. కాస్ట్ కటింగ్ ఎఫెక్ట్ ప్రధానంగా హీరోయిన్లు, క్యారెక్టర్ ఆర్టిస్టులపైనే పడుతుందని అభిప్రాయపడింది. అదే సమయంలో కేవలం టాప్ హీరోల రెమ్మిన్ రేషన్లు తగ్గించుకుంటేనే మార్పు మొదలవుతుందని ఓ వర్గానికి చెందిన దర్శకనిర్మాతలు నమ్ముతున్నారని చెప్పుకొచ్చింది. ఇప్పుడీ కామెంట్స్ నెట్టింట్ లపై చైత్ర అవుతున్నాయి. ఇదిలా ఉంటే బ్యాక్ టు బ్యాక్ బాక్సాఫీస్ ఫెయిల్యూర్స్ కారణంగా, డ్రియూట్రికల్ రెవెన్యూ పడిపోవడం కారణంగా నిర్మాతలు ప్రొడక్షన్ ఖర్చులను తగ్గించుకోవాలని చూస్తున్నట్లు ఫిలింనగర్ సర్కిల్ ఇన్ స్పెక్ టాక్.



## ప్రభాస్ స్పిరిట్ కొత్త షెడ్యూల్ రేపే షురూ కానుందా..?

గ్లోబల్ స్టార్ యాక్టర్ ప్రభాస్ అభిమానులను ఎంటర్టైన్ చేసేందుకు బ్యాక్ టు బ్యాక్ సినిమాలను ట్రాక్ లో పెట్టాడని తెలిసింది. వీటిలో ఒకటి మూవీ లవర్స్ ఆనక్రిగా ఎదురుచూస్తున్న మోస్ట్ ఎవెయిటెడ్ ప్రాజెక్ట్ స్పిరిట్ యానిమల్ డైరెక్టర్ సందీప్ రెడ్డి వంగా డైరెక్ట్ చేస్తున్నాడు. ఘాటింగ్ దశలో ఉన్న ఈ మూవీకి సంబంధించి ఏదో ఒక వార్త నెట్టింట్ లపై వైరల్ అవుతూ సినిమాపై హైప్ క్రియేట్ చేస్తోంది. తాజా రిపోర్ట్ ప్రకారం స్పిరిట్ కొత్త షెడ్యూల్ రేపు షురూ కానుందట. ప్రభాస్, వివేక్ ఒబెరాయ్ మధ్య వచ్చే హై ఆక్షన్ ఫైట్ సీక్వెన్స్ ను ఈ షెడ్యూల్ లో షూట్ చేయనున్నారని ఇన్ స్పెక్ టాక్. అంతేకాదు సుమారు 2 నెలలపాటు సుదీర్ఘంగా ఈ షెడ్యూల్ కౌసానాగనుందట. ఇందులో ప్రభాస్ తొలిసారి పోలీస్ షీట్ నాగా నటిస్తుండటంతో అభిమానుల్లో అంచనాలు అమాంతం పెరిగిపోతున్నాయి. హై ఓల్ట్రా కామ్ డ్రామా నేపథ్యంలో రాబోతున్న ఈ మూవీలో యానిమల్ ఫేం తృప్తి డిప్రు హీరోయిన్ గా నటిస్తోంది. సందీప్ రెడ్డి వంగా హోం బ్యూనర్ భద్రకాళి పిక్చర్స్, డీ సిరీస్ తో కలిసి సంయుక్తంగా తెరకెక్కిస్తున్న ఈ చిత్రానికి హర్షవర్ధన్ రాజే సంగీతం అందిస్తున్నాడు. స్పిరిట్ లో బాలీవుడ్ యాక్టర్ వివేక్ ఒబెరాయ్ విలన్ గా నటిస్తున్నాడు. ఇక పాపులర్ సౌత్ కారియన్ యాక్టర్ (డాన్ లీ) మదాంగినియోక్ విలన్ గా నటిస్తున్నాడని వార్తలు రాగా.. మేకర్స్ నుంచి అధికారిక ప్రకటన వస్తే క్లారిటీ వచ్చే అవకాశముంది.



## వ్యాఖ్యాతగా మారిన శిల్పా శెట్టి..

బాలీవుడ్ నటి శిల్పా శెట్టి కుండ్రా వ్యాఖ్యాతగా 'మా హై నా' అనే సరికొత్త హిందీ కామెడీ కుకింగ్ షో త్వరలో ప్రారంభం కాబోతుంది. ఈ మేరకు ప్రముఖ ఓటీటీ ప్లాట్ ఫామ్ జీ5 ఆదివారం అధికారిక ప్రకటనను విడుదల చేసింది. మొత్తం పది ఎపిసోడ్స్ పాటు సాగే ఈ సిరీస్ లో ఆరుగురు సినీ సెలబ్రిటీలు తమ తల్లులతో కలిసి పాల్గొనబోతున్నారు. రిల్ ట్రోప్స్ ప్రొడక్షన్స్ హోస్ట్ నిర్మిస్తున్న ఈ షోలో నేటి తరం యువత జీవనశైలికి మరియూ తల్లుల సాంప్రదాయ ఆలోచనలకు మధ్య ఉన్న అనుబంధాన్ని వంటగది వేదికగా ఆసక్తికరంగా చూపించనున్నారు. ఈ కార్యక్రమంలో సునీతా అహజా-దీనా అహజా, ఊర్విశి ధోలాకియా-క్షితిజ్ ధోలాకియా, తాన్వీ మిట్టల్-సునీతా మిట్టల్, గుల్షన్-మున్నే తస్వర్, షాహిదా అన్నాద్-అప్తాన్, మరియు భాగ్యశ్రీ శర్మ-రింజు శర్మలు జంటలుగా సందడి చేయబోతున్నట్లు తెలుస్తుంది. వంటలు చేస్తూనే ఒకరికొకరు ఎదురయ్యే భావోద్వేగాలు, చిన్నపాటి గొడవలు మరియు జ్ఞాపకాలను ఈ షో కళ్ళకు కట్టనుంది. యువతకు మరియు వారి తల్లులకు మధ్య ఉండే ప్రత్యేక బంధాన్ని సరికొత్త కోణంలో చూపించడమే ఈ షో ఉద్దేశమని జీ5 హిందీ బిజినెస్ హెడ్ కావేరి దాస్ తెలిపారు. శిల్పా శెట్టి తనదైన శైలిలో ఈ షోకు మరింత వినోదాన్ని జోడించనున్నారని నిర్మాతలు నీతి మరియు ప్రీతి ఆశాభావం వ్యక్తం చేశారు. ఈ వినోదాత్మక కార్యక్రమం త్వరలోనే జీ5లో ప్రసారం కానుంది.

## 'మనీ హైస్ట్' ఫ్రాంచైజీ నుంచి మరో క్రేజీ సిరీస్.. అనాన్స్ మెంట్ టీజర్ విడుదల!



ప్రపంచవ్యాప్తంగా సంవలనం సృష్టించిన స్పెయిన్ సిరీస్ 'మనీ హైస్ట్' (లా కాసా డి పాపెల్) అభిమానులకు నెట్ ఫ్లిక్స్ టీవీ కబురు అందించింది. 2021లో ఐదు సీజన్లతో ఈ ఒరిజినల్ సిరీస్ ముగిసినప్పటికీ, ఈ ఫ్రాంచైజీని మరింత విస్తరించనున్నట్లు నెట్ ఫ్లిక్స్ ఆదివారం అధికారికంగా ప్రకటించింది. ఈ సందర్భంగా సిరీస్ కి సంబంధించిన కొత్త టీజర్ ను విడుదల చేసింది. మనీ హైస్ట్ ప్రపంచం కొనసాగబోతుంది అనే పేరుతో విడుదలైన కొత్త టీజర్ మరింత రసవత్తరంగా ఉండబోతున్నట్లు తెలుస్తుంది. అయితే ఈ సిరీస్ కు సంబంధించిన పూర్తి వివరాలను త్వరలోనే వెల్లడించబోతున్నట్లు తెలిపింది.



## చిరంజీవి ఆ దర్శకుడిని ఎందుకు కలిసినట్టు?

2017లో రీఎంట్రీ ఇచ్చిన తర్వాత చిరంజీవి నుంచి ఇప్పటివరకు 7 సినిమాలు చేస్తే అందులో మూడు రీమేక్ లే. కానీ చిరుపై రీమేక్ హీరో ముద్ర చాలా గట్టిగా పడిపోయింది. ఈ విధాని సంక్రాంతికి వచ్చిన 'మన శంకరవరప్రసాద్' కి బదులు ఓ రీమేక్ చేస్తారనే రూమర్స్ వచ్చాయి గానీ దాన్ని పక్కనబెట్టేశారు. ప్రస్తుతానికైతే ఎలాంటి రీమేక్ కీ చేయట్లేదు. కానీ మలయాళ దర్శకుడు తరుణ్ మూర్తి.. చిరంజీవి అధికారికంగా మళ్లీ రీమేక్ సందేహాలు వచ్చాయి. 'తుడురమ్' సినిమాతో హిట్ కొట్టిన మలయాళ దర్శకుడు తరుణ్ మూర్తి.. హైదరాబాద్ వచ్చి చిరుని కలిశాడు. అయితే ఎక్కడ రీమేక్ రూమర్స్ వస్తాయోనని ముందుగానే క్లారిటీ ఇచ్చేశాడు. 'తుడురమ్' రీమేక్ కోసం తాము కలవలేదని చెప్పాడు. ఆ ఫోటోలని సోషల్ మీడియాలో పంచుకున్నాడు. 'ఈ భేటికి 'తుడురమ్' రీమేక్ కి ఎలాంటి సంబంధం లేదు. చిరంజీవి టీమ్ నుంచి స్వయంగా కాలే వచ్చింది. చిరంజీవి సరే మిమ్మల్ని వ్యక్తిగతంగా కలవాలనుకుంటున్నారు అని చెప్పడంతో విమానం ఎక్కేసి ఆయన ఇంటికి వచ్చేశా. ఆయనతో సినిమా. నా వ్యక్తిగత జీవితం తదితర విషయాల గురించి చాలాసేపు మాట్లాడుకున్నాం. నేను తీసిన ప్రతి సినిమాని ఎంతో శ్రద్ధగా చూసి, అందులోని ప్రతి సీన్ గురించి వివరించి చెబుతుంటే నాకే ఆశ్చర్యమేసింది. ఎంతటి సూపర్ స్టార్ అయినా సరే సినిమాలని ఇప్పటికీ చిన్నపిల్లల్లా ఆసక్తితో చూస్తూ అదే ఉత్సాహంతో చర్చించడం చిరంజీవిగారి ప్రత్యేకత' అని తరుణ్ మూర్తి రాసుకొచ్చాడు. ఇది తన జీవితంలోనే అత్యంత మధురమైన, ఆత్మాహుభితితమైన సందర్భాల్లో ఒకటిని దర్శకుడు తరుణ్ చెప్పుకొచ్చాడు. అయితే చిరంజీవిని ఈ మలయాళ డైరెక్టర్ కలవడం గురించి సోషల్ మీడియాలో అప్పుడే డిస్ కస్షన్స్ మొదలుపెట్టేశారు. త్వరలోనే కొత్త ప్రాజెక్ట్ గురించి అనాన్స్ మెంట్ ఉండొచ్చని అనుకుంటున్నారు. ప్రస్తుతం బాలీ దర్శకత్వంలో ఓ సినిమా చేస్తున్న చిరంజీవి.. తర్వాత శ్రీకాంత్ ఓదెలతో కలిసి పనిచేస్తున్నారు. ఆ తర్వాత ఎవరో చేస్తారనేది ప్రస్తుతానికైతే ఫిక్స్ కాలేదు. బహుశా ఆ ఛాన్స్.. మలయాళ డైరెక్టర్ తరుణ్ మూర్తి అందుకుంటాడేమో చూడాలి?